

ንቀታሊ ምፍታው? ሕሉፍ ፍርሒ ወይስ ናይ ኣተሓሳስባ ባርነት?

ጥዑይ ኣተሓሳስባ ዘለዎ ኤርትራዊ ብዝኾነ መምዘኒ ንኤርትራ ዝገዝእ ዘሎ ጉጅለ ህዝባዊ ኣስተሓሳስ ኣለዎ ኢሉ ክከራኸር ኣይክእልን። ነዚ ጉጅለ ዝኣምኑ ጥራሕ ዘይኮነ ዘምልኹ ኤርትራውያን ከም ዘለው ግን ዝከሓድ ኣይኮነን። ብናተይ ሚዛን ንህግደፍ ናይ ህዝቢ ፖለቲካዊ ውድብዩ መንግስቲዩ ኢሎም ዝኣምኑ፡ ካብኡ ሓሊፎም ድማ ዘምልኹ ሰባት፡ ንሳቶም ይቀበልዎ ኣይቀበልዎ ምልኣተ ጥዕና ዘይብሎምዮም።

ቅኑዕ መሰሉ ዝተራእየካ ፖለቲካ መስመር ወይ ውድብ ምድጋፍ ንቡርዮ። መሰልዮ። ቅቡል ንቡርን መሰል ዝኸውን ግን ንህዝብና ከምዚ ዓይነት ፖለቲካዊ ራእይ፣ ቁጠባዊ ፖሊሲ፣ ስትራቴጂን ስልትን እንተተኸተልና ካብ መቐሕ ዘቤታዊ ፖለቲካዊ ዓፈና፡ ሱር ዝሰደደ ድሕረትን ድኽነትን ከነውጸኦ ንክእል ኢና ዝብል ኣወንታዊ ናይ ኣረኣኢያ ፍልልይ ክኾን እንከሎዮ። ናይ ዜጋታት ሰብኣዊ ክብሪ ይዋረድ፡ ይድከዩ ይሳቕዩ፡ ህዝቢ ይበታተን ሃገር ጥራሕ፡ መንግስትና ጥራሕ ዝብል ኣረኣኢያ እንክትሓስቦ ኣዝዩ ዘፍርሕ፡ ውጽኢቱ ከኣ ኣዕናዊ ብምኻኑ ጥዕና ዘለዎ ናይ ኣረኣኢያ ፍልልይ ጌርካ ትወስዶ ኣይኮነን።

እዚ ካብ ገለ ኤርትራውያን ንሰምዖ ዘለና ድምጺ፡ ንቡርዮ፡ ምርጫእምዮ፡ መሰሎምዮ ኢልካ ክትቅበሎ ዝገብር ፖለቲካዊ ሚዛን የብሉን። ህዝባውን ሃገራውን ሰላምና ተዘሪጉ ስለ ዘሎ ይተሓሰቡሉ፡ ኣረኣኢያና ንፈትሽ፡ ኣካይዳና ነመዓራራ፡ ኩነታትና ከፊኡ ህዝቢ የማርር ስለ ዘሎ ናብ ንቡር ፖለቲካዊ ምሕደራ ንመለስ ዝብል ትሕዝቶ የብሉን። ብዛዕባ ህዝባዊ ልኡላውነት፡ ህዝባዊ ስልጣን፡ ህዝባዊ ምርጫ፡ ደሞክራሲን ደሞክራሲያዊ ትካላዊ ኣሰራርሓን እዝኒ ዘይብሉ ፖለቲካዊ ሕርያዮ። ሰብኣዊ ክብሩ ናብ ዕዳጋ ኣውራዳ፡ መሓለዊ መሀብተሚ፡ መጋደጺ፡ መሳርሒ ናይ ካልኣት ሰባት ኮይኑ ክቕጽል ነብሱ ዘወገቡዮ። "ንበረልና ንበር" "ንሕና ንመንግስትና፡ መንግስትና ንዓና" "ንሕና ንሱ" ...ወዘተ ዝብሉ ጭርሖታት ከኣ ሰብኣዊ ክብርም ኣዋሪዶም ኣገልገልቲ ካልኣት ክኾኑ ነብሶም ዘወገቡ ፍጡራት ምኻኖም መረጋገጺዮ።

ንስኻ ብቐጥታን ብተዘዋዋርን ነጻ ኮይንካ ዘይትዋሰኡሉ፡ ንዘየዕግበካ ኣይኸውንን ኣይቅበሎን ኣይውክለኒን ኢልካ ድምጽኻ ዘይተስመዓሉ፡ ደሞክራሲያዊ መሰልካ ተጠቂምካ ብድምጺ ዘይትስዕረሉን ዘይትሰዓረሉን፤ ከከም ዓቕምኻን ኣብ ህዝቢ ዘለካ ተፈታውነትን ግሉጽ ናይ ውድድር ሕጊ ብዝፈቕዶ፡ ተወዳዲርካ ኣብ ናይ ምውሳን ፖለቲካዊ ስልጣን ዘይትድይበሉ፡ ፍትሓዊ ማዕርነታዊ ቁጠባዊ ተጠቃምነት ኣብ ዘይብሉ፡ ዝተበሃልካዮ ግበር፡ ዘይምልከተካ ኣይትሕተት ኣብ ትበሃለሉ ሚዛን ኣልቦ ስማዊ ፖለቲካዊ ውድብ ኣባልዮ ምባል ካብ ሕሉፍ ራዕዲ ወይ ድማ ካብ ዝወደቐ ናይ ኣተሓሳስባ ባርነት ዝምንጭዮ ክበሃል ኣብ ቦትኡዮ ዝብል ገምጋም ኣለኒ።

ነብሱ ዝፈልጥ ናተይ ዝብሎ ፖለቲካዊ መንነት ዘለዎ ሰብ ኣብ ውልቀ ሰባት ዘይኮነ ኣብ ዕላማዮ ዝኣምን። ኣብ ሓሳባዊ ፍትሓዊ መትከላዊ ደሞክራሲያዊ ጥርናፊ ምበር፡ ሕጋዊ ተሓታትነት ኣብ ዘይብሉ፡ ትካላዊ ኣሰራርሓ ኣብ ዘይብሉ፡ ናይ ሰላምን ደሞክራሲን ኣጀንዳ ኣብ ዘይብሉ ኣብ ውልቀ ሰባት ኣየምልኹን። ንህዝብን ሃገርን ብዋጋ ክብረ ዝና ሓደ ሰብ ናብ ዕዳጋ ኣየውርድን። እዚ ብገለ ስሉባት ሕልና ኤርትራውያን ንሰምዖን ንዕዘቦን ዘለና ግን ኣብ ኤርትራን ብኤርትራውያንን ይበሃል ስለ ዘሎ የሕፍረካ። ከም ሰብኣዊ ፍጡር ድማ ይገርመካን የቐጠብካን።

ምክንያቱ ንፍጹም መላኺ፣ ንጸረ-ህዝቢ፣ ኣብ ልዕሊ ህዝቢ ብዘይጭበጥ ምክንያት ብጭካኒ ፋሽሽታዊ ቦትሪ ንዘዕርፍ እኩብ ሓይሊ መሰል ስለ ዝኾነ ክድግፎ መሰላዮ ማለት ገበን ዮ። ምክንያቱ ንገበነኛ ደገፍ ዝብል ክለሱ-ሓሳባዊ ኮነ ሕጋዊ መረዳኢታ የለን። መሰል ክበሃል እንከሎ መንገዲ ኣለዎ ገደብ ኣለዎ ተሓታትነት ድማ ኣለዎ። ልኡላውነት ህዝቢ ኣብ ሓደጋ ዘውድቕ መሰል ብዝኾነ መልክዕ ይምጸእ ቅቡልነት የብሉን። ስለዚ ደገመ ክገልጸ ዝደሊ እዞም ምርጫይ ስለዝኾነ ኢሎም ሎሚ ንኢሳያስን መሳርሒኡ ጉጅለ

ህግደፍን መንግስትና ኢሎም ዝኣምኑ፡ ንስለኡ ዋጋ ዝኸፍሉ ወገናት፡ ብውሕዱ ናይ ፖለቲካዊ ጥዕና ዝጎደሎምዮም ዝብል ገምጋም ኣለኒ።

ወዲ-ሰብ ብባህሪኡ ፈታዊ ነብሱዮ። ውልቀ ክብሪ ዝደሊዮ። በሊጹ ክረኣ ዝደሊ ዕድመኡ ልክዕ ከኣ ኣብ ውድድር ዝነብርዮ ይብሉ ገለ ምሁራት። እዚ ስኞ ኢልካ ትድርብዮ ሓሳብ ኣይኮነን። መብዛሕቲኡ ብዓይኒና ንዕዘቦ ዘለናውን ንዕኡ ዘረጋግጽዮ። ሰባት ከይጽቀጡ፡ ከይቅደሙ ኣብ ዝዓበየን ዝነኣሰን ክወዳደሩ፡ እንተተቐዲሞም ክሓርቁ፡ ብሓይሊ እንተተገዚኡም ድማ ኣነ ንመሰለይ ኢሎም ተወዳዲሶም ክቃለሱ፡ ንስለ ክብረት ሰብኣውን ደሞክራሲያውን መሰሎም ፍልጠቶም፣ ጉልበቶም፣ ገንዘቦም፣ ጥሪቶም ክሳብውን ህይወቶም ክግብሩ ምበር፡ ፈትዮም ኣብ ትሕቲ ምሉእ ምሕረት ከምኣቶም ሰባት ክወድቁ ምርኣይ ዝውቱር ኣይኮነን።

ኣብዛ ንስለ መሬታዊ ነጻነት ህዝባዊ ሓርነት ክቡር ዋጋ ዝተኸፍላ ኤርትራ፡ ስጋዊ ኮነ መንፈሳዊ ዕግብቶም ካብ ሰናይ ፍቓድ እንኮ ሰባዊ ስርዓት ዝጽብዩ ወገናት ክትዕዘብ እንክለኻ ግን፡ ለካ ከምዚውን ኣሎዮ ትብል። ኣብ ኢድካ ዘሎስ ካብ ሰብ ክትደልዮ? ካብ ክብረት ሕሰረት ክትመርጽ? ኣምለኽቲ ኢሳያስሲ ገለ ዓይነት ፍጡራትዮም። ደቂ-ሰባት ኣብ ከምዚ ዓይነት ሕሰረት ክወርዱ ዝገበረ ምክንያት፡ ካብ ኢ-ሰብኣዊ ፋሽሽታዊ ጭካኔ ዝተኣታታወ ሕሉፍ ፍርሒ ወይስ፡ "ሕማቕ ዘሎ ጽቡቕ ዘሎ ይመስሎ" ከም ዝበሃል ጽቡቕ ዘለው መሰልዎም ግዳይ ናይ ኣተሓሳስባ ባርነት ኮይኖም፡ ምሁራት ኣስፍሕ ኣቢሎም ክብርሁልና እላቦ።

ልዋምዮ ካብ መዓስከር ስደተኛታት ማይ ዓይኒ

ብሓልዮት ደሞክራሲያዊ ግንባር ሓድነት ኤርትራ ዝፍኖ፡ ድምጺ ሰላምን ደሞክራሲን ኤርትራ፡ 27-03-2019